

## दीव जिला हुआ कोरोना मुक्त पिछले 15 दिनों से कोरोना पॉजिटिव के एक भी नहीं मिले केस

दीव:- दीव जिले में पिछले 15 दिनों से कोरोना का एक भी नया केस सामने नहीं आया है। दीव जिले में पिछले 4 दिनों से कोरोना पॉजिटिव का कोई केस भी सक्रिय नहीं है, अर्थात् कोरोना मरीजों की संख्या शून्य हो गई है। अब तक कोरोना के कुल 1218 मरीज स्वस्थ होकर अपने-अपने घर जा चुके हैं। जातव्य हो कि दीव में 18 वर्ष से उपर के आयु वर्ग के लोगों का शत-प्रतिशत कोरोना का टीकाकरण भी हो चुका है।

माननीय प्रशासक श्री प्रफुल पटेल के मार्गदर्शन एवं कुशल नेतृत्व तथा उनके निर्देशानुसार प्रशासन द्वारा उठाए गए कदमों के बदौलत ही दीव कोरोना मुक्त जिला और शत प्रतिशत कोरोना का टीकाकरण हो पाया है।

यह हर्ष की बात है कि दीव कोरोना मुक्त जिला बन गया है पर अभी भी हमें कोरोना संबंधी सावधानी रखनी है। दीव प्रशासन यहाँ की जनता से अपील करता है कि वे सामाजिक दूरी बनाये रखें और घर से बाहर निकलने पर हमेशा मास्क पहने तथा समय-समय पर हाथ सेनेटाइज करते रहें । प्रशासन द्वारा कोरोना संबंधी उठाए गए कदमों और सुझावों का पालन कर आप स्वयं भी कोरोना से सुरक्षित होंगे और दूसरे लोगों को भी सुरक्षित रख सकेंगे ।